

# AMRITA VIDYALAYAM

## HALF YEARLY EXAMINATION 2017-'18

Class : VIII

Marks : 80

Time : 2½ hrs

### हिन्दी

#### खण्ड - क

I. निम्नलिखित अनुच्छेद को ध्यानपूर्वक पढ़कर नीचे दिए प्रश्नों के उत्तर लिखिए। 5

सत्य की बड़ी महिमा है। मनुष्य को अपने वास्तविक विश्वासों को प्रकट करने का साहस होना चाहिए। चरित्रवान मनुष्यों के लिए यह गुण अत्यंत आवश्यक है। भय अथवा खुशामद के लिए झूठ बोलना निंदनीय कार्य है, संसार में दूसरों को उपदेश देने में कुशल लोगों की कमी नहीं है पर कर्तव्यपरायण लोगों की कमी है, इसी कारण संसार की सुंदर से सुंदर योजनाएँ निष्फल हो जाती हैं। जो लोग विपत्ति आने पर भी विचलित नहीं होते, प्रलोभनों के जाल में नहीं फँसते और ध्येय की पूर्ति के लिए लाभ-हानि का ख्याल नहीं करते, वे ही सच्चे कर्तव्यपरायण समझे जाते हैं।

- क. मनुष्य में किस प्रकार का साहस होना चाहिए?  
ख. किस प्रकार के कार्य को निंदनीय कहा गया है?  
ग. संसार में कैसे लोगों की कमी नहीं है?  
घ. संसार की सुंदर से सुंदर योजनाएँ क्यों निष्फल हो जाती हैं?  
ङ. गद्यांश का उचित शीर्षक लिखिए।

II. निम्नलिखित काव्यांश पढ़कर नीचे दिए प्रश्नों के उत्तर लिखिए। 5

जब बहुत सुबह चिड़ियाँ उठकर  
कुछ गीत खुशी के गाती हैं,  
कलियाँ दरवाज़े खोल-खोल  
जब दुनिया पर मुसकाती हैं,  
खुशबू की लहरें जब घर से  
बाहर आ दौड़ लगाती हैं,  
हे जग के सिरजनहार प्रभो!  
तब याद तुम्हारी आती है।  
चुपचाप चमकते तारों की  
महफिल जब रात सजाती है,  
जब चाँद शान से उठता है  
दिल की दुनिया जग जाती है  
कुछ पता नहीं लेकिन ज़रूर  
वह संदेशा कुछ पाती है,

हे जग के सिरजनहार प्रभो!

तब याद तुम्हारी आती है।

- क. बहुत सुबह चिड़ियाँ उठकर क्या करती हैं?  
ख. सुबह के समय कौन दुनिया पर मुसकाती है?  
ग. सुबह के मनमोहक दृश्य देखकर कवि को किसकी याद आती है?  
घ. रात की शोभा कौन बढ़ाते हैं?  
ङ. दिल की दुनिया कब जग जाती है?

### III. निम्नलिखित अनुच्छेद को ध्यानपूर्वक पढ़कर नीचे दिए प्रश्नों के उत्तर लिखिए।

5

एक किसान के चार बेटे थे। वे हमेशा एक दूसरे से लड़ते झगड़ते थे। इस कारण पिता बड़ा दुःखी रहता था। एक दिन वह बीमार पड़ा। वह चाहता था कि मेरे मरने के पहले लड़कों में मेल हो जाए। उसने लड़कों को अपने पास बुलाया। किसान ने चार-चार छडियों का एक गट्ठा सामने रखा और उसने एक-एक लड़के से उस गट्ठे को तोड़ने को कहा। कोई पुत्र उसे तोड़ न सका। तब किसान ने गट्ठा खोलकर छडियों को अलग-अलग कर दिया। एक-एक छड़ी देकर तोड़ने को कहा। तब लड़के अपनी-अपनी छड़ी आसानी से तोड़ सके। इस प्रकार पिता ने पुत्रों को समझाया कि एकता में कितना बल है।

- क. किसान क्यों दुःखी रहता था?  
ख. किसान क्या चाहता था?  
ग. लड़कों में मेल हो जाने के लिए किसान ने क्या किया?  
घ. लड़के छडियों को कब तोड़ सके?  
ङ. पिता ने पुत्रों को क्या समझाया?

### IV. निम्नलिखित काव्यांश पढ़कर नीचे दिए प्रश्नों के उत्तर लिखिए।

5

पक्षी और बादल,  
ये भगवान के डाकिए हैं,  
जो एक महादेश से  
दूसरे महादेश को जाते हैं।  
हम तो समझ नहीं पाते हैं  
मगर उनकी लाई चिट्ठियाँ  
पेड़, पौधे, पानी और पहाड़ बाँचते हैं।  
हम तो केवल यह आँकते हैं  
कि एक देश की धरती  
दूसरे देश को सुगंध भेजती है।  
और वह सौरभ हवा में तैरते हुए  
पक्षियों की पंखों पर तिरता है।  
और एक देश का भाप  
दूसरे देश में पानी  
बनकर गिरता है।

- क. पक्षी एक महादेश से दूसरे किस स्थान पर जाते हैं?  
 ख. एक देश की धरती दूसरे देश को क्या भेजती है?  
 ग. पक्षियों के पंखों पर क्या तिरता है?  
 घ. एक देश का भाप दूसरे देश में क्या बनकर गिरता है?  
 घ. इस कविता में भग्वान के डाकिए कौन-कौन हैं?

### खण्ड - ख

- V. निम्नलिखित विषयों में से किसी एक विषय पर उत्तर लिखिए। 5  
 प्रधानाचार्य को छात्रवृत्ति के लिए आवेदन पत्र लिखिए।

या

डाकियों के लापरवाह हेतु डाकपाल को शिकायती पत्र लिखिए।

- VI. दिए गए चित्र को ध्यान से देखकर मन में उभरे विचारों को अपनी भाषा में लगभग 40-50 शब्दों में प्रयुक्त कीजिए। 3



- VII. दिए संकेत बिंदुओं के आधार पर किसी एक विषय पर 100 शब्दों से अनुच्छेद लिखिए। 5

खेलों का महत्व

- अच्छा व्यायाम
- मानसिक उल्लास
- शरीर और मन में स्वास्थ्य वृद्धि
- अच्छी शिक्षा और अच्छी नौकरी मिलने में सहायक

या

मेहनत का महत्व

- जीवन लक्ष्य
- अलसता का शत्रु
- शिक्षा में
- अपनी उन्नति
- समाज की उन्नति

**VIII. राजु अस्पताल से घर वापस जा रहा था। तब रास्ते में राजु ने अपने मित्र रोहन को देखा। उनका वार्तालाप तैयार कीजिए।** 2

### खण्ड - ग

**IX. निर्देशानुसार उत्तर लिखिए।**

1. निम्नलिखित शब्दों के वर्ण-विच्छेद कीजिए। 1  
क. महात्मा ख. समाहित
2. निम्नलिखित तत्सम शब्दों के तद्भव रूप लिखिए। 1  
क. धरणी ख. अश्रु
3. निम्नलिखित मुहावरे का अर्थ लिखिए। 1  
अंधे की लाठी
4. निम्नलिखित शब्दों के दो-दो पर्यायवाची शब्द लिखिए। 1  
क. रात ख. फूल
5. निम्नलिखित शब्दों के विलोम शब्द लिखिए। 1  
क. कठोर ख. प्रेम
6. निम्नलिखित शब्दों के वचन बदलिए। 1  
क. आँख ख. बेटा
7. निम्नलिखित वाक्यों में रेखांकित शब्दों के अंग्रेजी अर्थ लिखिए। 1  
क. अक्रोध और क्षमा ही मेरे व्रत हैं।  
ख. उसकी मर्जी के बिना कुछ भी संभव नहीं है।
8. निम्नलिखित वाक्यों में रेखांकित शब्दों के समानार्थी शब्द लिखिए। 1  
क. एक दिन उसकी अवस्था बहुत चिंताजनक हो गई।  
ख. पेड़ के पत्ते हवा से भी आहार ग्रहण करते हैं।
9. उपसर्ग लगाकर शब्द बनाइए। 1  
क. जन ख. उपस्थित
10. निम्नलिखित वाक्यों को निर्देशानुसार बदलिए। 1  
क. बनारसीदास बहुत बड़े देवभक्त और धर्मात्मा हैं। (भूतकाल में बदलिए)  
ख. मुंशी महात्मा की कुटिया में गया। (वर्तमान काल में बदलिए)

## खण्ड - घ

- X. निम्नलिखित शब्द का अर्थ लिखकर वाक्यों में प्रयोग कीजिए।** 1  
घृणा
- XI. कोष्ठक में दिए गए शब्दों में से सही शब्द चुनकर रिक्त स्थानों की पूर्ति कीजिए।** 1  
बुढिया मंदिर के दरवाजे पर ---- के लिए खड़ी होती थी। (दान देने, भीख माँगने)
- XII. पठित पाठ भाग के आधार पर निम्नलिखित प्रश्नों के उत्तर लिखिए।** 5
- क. ओस की बूँदों को उषा कब बटोरती है?  
ख. मुंशी ने महात्मा से क्यों रूपए माँगे?  
ग. काशी नगर के बहुत प्रसिद्ध व्यक्ति कौन थे?  
घ. “मैं जीवन भर आपके गुणगान करूँगी” - यह किसने किससे कहा?  
ङ. मुंशी ने महात्मा को क्या वचन दिया?
- XIII. पठित पाठ भाग से उत्तर लिखिए।** 8
- क. जीव-जंतुओं के लिए कौन-सा वायु हानिकारक है? वे कैसे हानि पहुँचाते हैं?  
ख. बुढिया क्यों धन जमा करती थी?  
ग. महात्मा की चारित्रिक विशेषताएँ लिखिए।  
घ. जड़ और तना किसे कहते हैं?
- XIV. आशय व्यक्त कीजिए।** 2  
“संतोष ही सबसे बड़ा धन” से क्या तात्पर्य है?
- XV. निम्नलिखित प्रश्नों से किसी एक का उत्तर लिखिए।** 5  
‘परोपकार एक सच्चा दान है’। इस विषय पर एक अनुच्छेद लिखिए।  
या  
‘पेड-पौधे और मानव’ का क्या संबंध है? इस विषय पर एक अनुच्छेद लिखिए।
- XVI. पद्य पूरा कीजिए। (6 पंक्तियाँ)** 3  
अब जागो जीवन के प्रभात ----- चल रहा सुखद यह मलय-वात।
- XVII. निम्नलिखित अनुच्छेद को पढ़कर नीचे दिए प्रश्नों के उत्तर लिखिए।** 5
- किसी मजेदार केंस की खोज में मुंशी महात्मा की कुटिया में गया। वहाँ महात्मा एक लकड़ी की चौकी पर बैठे हुए पूजा कर रहे थे। एक और साधु वहाँ पर था। उसने मुंशी को चटाई पर बैठने के लिए कहा। मुंशी तो बैठ गया। ज्यों ही उसकी दृष्टि महात्मा के मुँह पर पड़ी त्यों ही मुंशी सकुचा गया। ये तो वही महात्मा है जो कुछ समय पहले बरतन चोरी हो जाने की रिपोर्ट लिखवाने उसके पास आए थे। जिसकी रिपोर्ट लिखने से मैंने इनकार कर दिया था और पाँच रूपये माँगे थे।
- क. उपर्युक्त अनुच्छेद किस पाठ का है?

- ख. मुंशी क्यो महात्मा की कुटिया में गया?  
ग. महात्मा क्या कर रहे थे?  
घ. महात्मा के साथ कौन था?  
ङ. महात्मा को देखकर मुंशी क्यो सकुचा गया?

**XVIII. निम्नलिखित काव्यांश पढ़कर नीचे दिए प्रश्नों के उत्तर लिखिए। 5**

रजनी की लाज समेटो तो  
कलरव से उठकर भेंटो तो  
अरूणांचल में चल रही वात  
अब जागो जीवन के प्रभात!

- क. प्रस्तुत काव्यांश किस कविता से है?  
ख. कविता के रचयिता कौन है?  
ग. इस कविता में किसका वर्णन है?  
घ. कलरव से उठकर भेंटने का क्या तात्पर्य है?  
ङ. 'रजनी' शब्द का समानार्थी शब्द लिखिए।